

•गीतु •

साई सुजसु तुहिंजो, आहे जीवनु मुहिंजो,
 तुहिंजी कीरति पावनु कयो प्राणु आ ।
 जहिंखे कयुव पहिंजो, सोई तरियो सहिंजो,
 तहिंजी रसना ते तुहिंजो गुण गानु आ ॥
 तुहिंजो सरलु सुभाउ सचारो,
 छल छनद खां निर्मलु न्यारो ।
 आहे अन्दरि बाहिरि उजियारो,
 जहिं ते रीधो श्री रामु प्यारो ।
 तुहिंजो नीहू निष्कामु, आहे मुहबत मुदामु,
 तुहिंजी कोकिल जहिंड़ी मिठी तान आ ॥१॥

तुहिंजी दिलिड़ी उदारु घणी आ,
 तुहिंजो इष्टु श्री रघुकुल मणी आ ।
 तवहां कई जहिं ते कृपा कणी आ,
 तहिंजी प्रभुअ सां बेशक बणी आ ।
 तवहां जी मिठिड़ी कथा, बुधी भविड़ा लथा
 तवहां जो जाहिरु जसिड़ो जहान आ ॥२॥

तवहां जो सुजसु सुगन्धी समार आ,
 ज़णु हरि रस जी मिठी हीर आ ।
 जहिंजी जागी सुठी तकदीर आ,

तंहिंखे महिमा मिली अक्सीर आ ।
गाए नामु नचनि, रस रंगिडे रचनि,
तिनि ज़ातो तवहो खे भगुवानु आ ॥३॥

तवहां जी कीरति कलि मल हरिणी,
भव सागर तारण तरिणी ।
दिलि भक्ति भण्डार सां भरिणी,
लाए लादिली लाल जे चरणी ।
पाए प्रेमु पले, वठी हथिड़ो हले,
जिते मुहिब मिठे जो मकानु आ ॥४॥

साईं साहिब सदां सुखराशी,
जिनि जो आनन्दु अचलु अविनाशी ।
आहे पावनु अडण्णु कोट काशी,
करे राम नगर जो निवासी ।
पियारे प्रेम पहल, दियनि टहल महल
अहिड़ो दानी दिलिदार जो दानु आ ॥५॥